

जब तिरंगा हाथ में होता है, तो स्वाभिमान बढ़ जाता है- भजनलाल

जयपुर, 9 अगस्त । भारतीय जनता पार्टी के हर घर तिरंगा अभियान के तहत रविवार को जयपुर में बारिश के बीच भव्य राज्यस्तरीय तिरंगा यात्रा निकाली गई। अल्बर्ट हॉल से शुरू हुई इस यात्रा में केंद्रीय स्वास्थ्य एवं परिवार कल्याण मंत्री जेपी नड्डा, भाजपा प्रदेश प्रभारी डॉ राधा मोहनदास अग्रवाल, प्रदेश अध्यक्ष मदन राठौड़, संगठन महामंत्री अजेय कुमार, मुख्यमंत्री भजनलाल शर्मा ने हाथों में तिरंगा लेकर भाग लिया। यात्रा में बड़ी संख्या में स्कूली बच्चे, युवा, महिलाएं और बुजुर्ग शामिल हुए। तिरंगा यात्रा अल्बर्ट हॉल से रवाना होकर रामनिवास बाग चौराहा और सांगानेरी गेट होते हुए बड़ी चौपड़ पहुंची, जहां इसका भव्य समापन हुआ।

तिरंगा यात्रा से पूर्व अल्बर्ट हॉल पर सभा को संबोधित करते हुए केंद्रीय स्वास्थ्य एवं परिवार कल्याण मंत्री जेपी नड्डा ने कहा कि यह तिरंगा यात्रा केवल एक यात्रा नहीं, बल्कि देश की गहरी भावनाओं और राष्ट्रीय चेतना से जुड़ा जनआंदोलन है। तिरंगा भारत की एकता, विविधता और राष्ट्रीय गौरव का जीवंत प्रतीक है।

मुख्यमंत्री भजनलाल शर्मा ने तिरंगा यात्रा को संबोधित करते हुए कहा कि तिरंगे का राजस्थान की वीर धरा से गहरा ऐतिहासिक संबंध है। 15 अगस्त 1947 को देश की आजादी के अवसर पर पहली बार फहराया गया तिरंगा राजस्थान के दौसा से बनकर गया था। उस समय दौसा जयपुर रियासत का हिस्सा था।

जयपुर में बारिश के बीच नड्डा व भजनलाल के नेतृत्व में भाजपा ने तिरंगा यात्रा निकाली



जयपुर में रविवार को बारिश के बीच अल्बर्ट हॉल से बड़ी चौपड़ तक राज्यस्तरीय तिरंगा यात्रा निकाली गई। इस अवसर पर मुख्यमंत्री भजनलाल शर्मा और केंद्रीय स्वास्थ्य एवं परिवार कल्याण मंत्री जेपी नड्डा हाथ में तिरंगा लहराते चल रहे थे।

मुख्यमंत्री भजनलाल शर्मा ने कहा कि जब भी हमारे हाथ में तिरंगा होता है, हमारा स्वाभिमान और राष्ट्रगौरव और

अधिक बढ़ जाता है। तिरंगा हमारी अनेकता में एकता और विविधता का सबसे बड़ा प्रतीक है। मुख्यमंत्री शर्मा ने

कहा कि स्कूल के दिनों में गलियों में तिरंगा लेकर प्रभात फेरियां निकाली जाती थीं और विजयी विश्व तिरंगा

■ केंद्रीय मंत्री नड्डा ने कहा कि तिरंगा यात्रा देश की गहरी भावनाओं और राष्ट्रीय चेतना से जुड़ा जन आंदोलन है।

■ मुख्यमंत्री भजनलाल शर्मा ने कहा कि 15 अगस्त 1947 में फहराया गया पहला तिरंगा दौसा से बनकर गया था।

प्यारा, झंडा ऊंचा रहे हमारा जैसे देशभक्ति के गीत गुंजते थे। आज निकाली जा रही तिरंगा यात्रा युवाओं में राष्ट्रभक्ति और राष्ट्रसेवा के उसी भाव को मजबूत कर रही है।

भाजपा प्रदेश अध्यक्ष मदन राठौड़ ने तिरंगा यात्रा में शामिल हुए सभी अतिथियों, भाजपा कार्यकर्ताओं और आमजन का आभार व्यक्त किया। अल्बर्ट हॉल पर आयोजित कार्यक्रम में भाजपा प्रदेश प्रभारी डॉ. राधा मोहन दास अग्रवाल, संगठन महामंत्री अजेय कुमार, विधानसभा अध्यक्ष वासुदेव देवनानी, उप मुख्यमंत्री दीपा कुमारी, उप मुख्यमंत्री डॉ. प्रेमचंद बैरवा और मुख्य सचिव वी. श्रीनिवास सहित अनेक गणमान्यजन उपस्थित थे।

अंतिम चरण में है होर्मुज़ पर ईरान और ओमान के बीच वार्ता

अमेरिका व ईरान के बीच फिलहाल मध्यस्थों के माध्यम से ही बातचीत हो रही है

■ ईरान के विदेश मंत्री अराघची ने कहा कि विशेषज्ञ नये मार्गों पर काम कर रहे हैं। पुराने मार्गों के स्थान पर नये समुद्री रास्तों का इस्तेमाल किया जा सकता है। पर इसका मतलब होर्मुज़ को पूरी तरह खोलना नहीं है।

तेहरान, 09 अगस्ता। ईरान के विदेश मंत्री अब्बास अराघची ने अमेरिका के साथ सीधी बातचीत दोबारा शुरू करने की संभावना से इनकार किया है। उन्होंने कहा कि जब तक वाशिंगटन समझौता ज्ञापन के कथित उल्लंघन को समाप्त नहीं करता और उसके लिए मुआवजा नहीं देता, तब तक तेहरान बातचीत की मेज पर लौटने के लिए तैयार नहीं है।

तुर्किए की सरकारी समाचार एजेंसी अनाडोलू ने ईरान की अर्ध-सरकारी समाचार एजेंसी तस्नीम न्यूज़ के हवाले से बताया कि रविवार को तेहरान में पत्रकारों से बातचीत में अराघची ने कहा कि फिलहाल अमेरिका और ईरान के बीच कोई सीधी वार्ता नहीं हो रही है। हालांकि, मध्यस्थों के जरिए दोनों देशों के बीच संदेशों का आदान-प्रदान जारी है। उन्होंने कहा कि मध्यस्थ बातचीत दोबारा शुरू करने के संभावित रास्ते तलाश रहे हैं।

अराघची ने स्पष्ट किया कि अमेरिका के साथ वार्ता बहाल करने के लिए समझौते के कथित उल्लंघन को खत्म करना और उसकी भरपाई जरूरी है। उनके मुताबिक, मौजूदा परिस्थितियों में प्रत्यक्ष बातचीत फिर शुरू होने की कोई संभावना नहीं है।

ईरानी विदेश मंत्री ने ओमान के साथ होर्मुज़ जलडमरूमध्य को लेकर चल रही बातचीत की भी जानकारी दी। उन्होंने कहा कि दोनों देशों के बीच जलडमरूमध्य से सुरक्षित आवाजाही के लिए नए समुद्री मार्ग तय करने पर बातचीत अंतिम चरण में है।

अराघची के अनुसार, विशेषज्ञ नए मार्गों पर काम कर रहे हैं और पुराने मार्गों के स्थान पर नए समुद्री रास्तों का इस्तेमाल किया जा सकता है। हालांकि, उन्होंने साफ किया कि नए समुद्री मार्ग पर समझौता होने का मतलब होर्मुज़

जलडमरूमध्य को पूरी तरह खोलना नहीं है। उन्होंने कहा कि जलडमरूमध्य को दोबारा खोलने का फैसला कई शर्तों पर निर्भर करेगा।

ईरानी विदेश मंत्रालय के प्रवक्ता इस्माइल बकाई भी पहले कह चुके हैं कि फिलहाल तेहरान और वाशिंगटन के बीच बातचीत नहीं हो रही है। उनके मुताबिक, ओमान के साथ चल रही बातचीत का उद्देश्य होर्मुज़ जलडमरूमध्य से सुरक्षित समुद्री आवाजाही के लिए अस्थायी व्यवस्था तैयार करना है।

इस्माइल बकाई ने कहा कि यह मामला ईरान और ओमान से जुड़ा है क्योंकि दोनों देश होर्मुज़ जलडमरूमध्य के तटीय देश हैं।

बारामती में ट्रेनिंग विमान फिसला, दोनों पायलट सुरक्षित

मुंबई, 09 अगस्ता। महाराष्ट्र के बारामती एयरपोर्ट पर रविवार को एक ट्रेनिंग विमान लैंडिंग के दौरान रनवे से फिसलकर क्षतिग्रस्त हो गया। इस घटना में विमान में सवार इंस्ट्रक्टर और ट्रेनी पायलट दोनों सुरक्षित हैं।

बारामती पुलिस स्टेशन के एक अधिकारी ने बताया कि निजी फ्लाइट ट्रेनिंग संस्थान कावर् एविएशन का सैसना-172 ट्रेनिंग विमान रविवार दोपहर बारामती एयरपोर्ट पर लैंड कर रहा था। इसी दौरान विमान रनवे से फिसल गया। शुरुआती जानकारी के अनुसार, विमान का एक हिस्सा पास के लाइट पोल से टकराया और इसके बाद विमान रनवे की सीमा से बाहर चला गया। हादसे के समय विमान में दो लोग सवार थे। दोनों पायलट सुरक्षित हैं और किसी के गंभीर रूप से घायल होने की

सूचना नहीं है। दुर्घटना की जानकारी मिलते ही स्थानीय पुलिस और एयरपोर्ट प्रशासन की टीमों मौके पर पहुंचीं और जांच कार्य शुरू किया।

धार में ...

(प्रथम पृष्ठ का शेष)
पुलिस के अनुसार रविवार दोपहर करीब एक बजे पंचकवासा गांव के पास उज्जैन फोरलेन पर गलत दिशा से आ रहे एक अनियंत्रित ट्रॉले ने श्रद्धालुओं की वैन को सामने से जोरदार टक्कर मार दी। टक्कर इतनी भीषण थी कि वैन के परखच्चे उड़ गए। हादसे की सूचना मिलते ही बदनावर थाना प्रभारी अमित सिंह कुशवाह और तहसीलदार सुरेश नागर पहुंचे तथा स्थानीय ग्रामीणों की मदद से वैन में फंसे शवों को बाहर निकाला।

पटना ...

(प्रथम पृष्ठ का शेष)
बैठक में नीचे बताए गए न्यायाधीशों को हाईकोर्ट के मुख्य न्यायाधीश के रूप में पदोन्नत करने की सिफारिश की गई है।
सिफारिश के अनुसार, दिल्ली हाईकोर्ट के न्यायमूर्ति वी. कामेश्वर राव को पटना हाईकोर्ट का मुख्य न्यायाधीश नियुक्त करने की सिफारिश की गई है।बॉम्बे हाईकोर्ट के न्यायमूर्ति रवींद्र वी. घुगे को कलकत्ता हाईकोर्ट का मुख्य न्यायाधीश बनाने की सिफारिश की गई है। कोलीजियम ने इलाहाबाद हाईकोर्ट के न्यायमूर्ति महेश चंद्र त्रिपाठी को बॉम्बे हाईकोर्ट का मुख्य न्यायाधीश बनाने की भी सिफारिश की है।हाइसके अलावा, पंजाब और हरियाणा हाईकोर्ट में कार्यरत न्यायमूर्ति अश्वनी कुमार मिश्रा को इसी हाईकोर्ट का मुख्य न्यायाधीश नियुक्त करने की सिफारिश की गई है। उनका मूल हाईकोर्ट इलाहाबाद हाईकोर्ट है।

**MARUTI SUZUKI**

INNOVATION YOU CAN SEE.
INTELLIGENCE YOU CAN FEEL.

Sophisticated design. Seamless comfort. Advanced technology.



NEXA

e VITARA
India goes **e**lectric

**INDIA'S LARGEST**
FAST-CHARGING NETWORK**

**543 km RANGE***

**BHARAT NCAP**

**5 STAR SAFETY RATING BNCAP**

NEXA *e*dge

60% ASSURED BUYBACK
AFTER 3 YEARS

8 YEARS WARRANTY
• BATTERY: 8 YEARS
• VEHICLE: 8-5 (PAID) YEARS

**SCAN TO CONNECT TO
A SHOWROOM NEAR YOU**

**E-BOOK TODAY @
WWW.NEXAEXPERIENCE.COM**

Creative Visualisation. Images used are for illustration purposes only. | Applicable T&C available at the dealership. | **As certified by Kantar IMRB for an OEM platform for end-to-end usage as on November 28, 2025. | *543 km range: Certified range; actual results may vary by driving conditions and usage. | Assured buyback plan is available on payment basis with the option of 3 years/45 000 km or 4 years/60 000 km ownership plans (whichever is earlier). The program is offered through an insurance company. e VITARA comes with standard warranty of 3 years/1 00 000 km (whichever is earlier) with an option of extending the same on payment basis to 5 years/1 40 000 km and service activated coverage for 6th to 8th year for EV related components.

मार्डन मीडिया, बीकानेर के लिए मुद्रक एवं प्रकाशक सोमेश शर्मा द्वारा वतन प्रेस, कुम्भाना हाऊस, हनुमान हत्था, बीकानेर से मुद्रित एवं प्रकाशित। संपादक-राजेश शर्मा, आर.एन.आई. नं. 35214/79, जयपुर कार्यालय: सुधर्मा एम.आई.रोड, जयपुर। फोन: 2372634, 4103333-34, कोटा कार्यालय : पलायथा हाऊस, छत्रपति शिवाजी मार्ग, कोटा। फोन: 2386031, 2386032, फैक्स: 0744-2386033, उदयपुर कार्यालय: आयड मैन रोड आयड, उदयपुर। फोन: 2413092, फैक्स : 0294-2410146, अजमेर कार्यालय:-राष्ट्रदूत भवन, चुंगी नाका के पास, अजमेर। फोन: 2627612, फैक्स: 0145-2624665, जालोर कार्यालय :- जी 1/63, इन्डस्ट्रीयल एरिया, फैस प्रथम, जालोर। फोन: 226422, 226423, फैक्स: 02973-226424 हिण्डौनसैनी कार्यालय :- जी -1-201, रीको औद्योगिक क्षेत्र, हिण्डौनसैनी। फोन: 230200, 230400, फैक्स: 07469-230600 चूरू कार्यालय : एच-150, रीको औद्योगिक क्षेत्र, चूरू, फोन : 256906, 256907, फैक्स: 01562-256908